
shrI rAmachandrAShTakam

श्रीरामचन्द्राष्टकम्

Document Information



Text title : rAmachandrAShTakam 1

File name : raamachandra8.itx

Category : aShTaka, raama

Location : doc_raama

Author : amaradAsa

Proofread by : Kirk Wortman kirkwort at hotmail.com

Latest update : January 13, 2002

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 19, 2022

sanskritdocuments.org



శ్రీరామచంద్రాష్టకమ్



ఓం చిదాకారో ధాతా పరమసుఖదః పావనతను-
ర్మునీన్ద్రైర్యోగీన్ద్రైర్యతిపతిసురేన్ద్రైర్హనుమతా ।
సదా నేవ్యః పూర్ణో జనకతనయాఙ్గః సురగురూ
రమానాథో రామో రమతు మమ చిత్తే తు సతతమ్ ॥ ౧ ॥

ముకున్దో గోవిన్దో జనకతనయాలాలితపదః
పదం ప్రాప్తా యస్యాధమకులభవా చాపి శబరీ ।
గిరాతీతోఽగమ్యో విమలధిషణైర్వేదవచసా
రమానాథో రామో రమతు మమ చిత్తే తు సతతమ్ ॥ ౨ ॥

ధరాధీశోఽధీశః సురనరవరాణాం రఘుపతిః
కిరీటీ కేయూరీ కనకకపిశః శోభితవపుః ।
సమాసీనః పీఠే రవిశతనిభే శాన్తమనసో
రమానాథో రామో రమతు మమ చిత్తే తు సతతమ్ ॥ ౩ ॥

వరేణ్యః శారణ్యః కపిపతిసఖశ్చాన్తవిధురో
లలాటే కాశ్మీరో రుచిరగతిభిఙ్గః శశిముఖః ।
నరాకారో రామో యతిపతినుతః సంస్పృతిహారో
రమానాథో రామో రమతు మమ చిత్తే తు సతతమ్ ॥ ౪ ॥

విరూపాక్షః కాశ్యాముపదిశతి యన్నామ శివదం
సహస్రం యన్నామ్నాం పఠతి గిరిజా ప్రత్యుషసి వై ।
స్వలోకే గాయన్తీశ్వరవిధిముఖా యస్య చరితం
రమానాథో రామో రమతు మమ చిత్తే తు సతతమ్ ॥ ౫ ॥

పరో ధీరోఽధీరోఽసురకులభవశ్చాసురహరః
పరాత్మా సర్వజ్ఞో నరసురగణైర్గీతసుయశాః ।
అహల్యాశాపఘ్నః శరకరఋజుఃకౌశికసఖో
రమానాథో రామో రమతు మమ చిత్తే తు సతతమ్ ॥ ౬ ॥

హృషీకేశః శౌరిర్ధరణీధరశాయీ మధురిపు-

రుపేన్ద్రో వైకుణ్ఠో గజరిపుహరస్తుష్టమనసా ।

బలిధ్వంసీ వీరో దశరథసుతో నీతినిపుణో

రమానాథో రామో రమతు మమ చిత్తే తు సతతమ్ ॥ ౭ ॥

కవిః సౌమిత్రిడ్యః కపటమృగఘాతీ వనచరో

రణశ్లాఘీ దాన్తో ధరణీభరహర్తా సురనుతః ।

అమానీ మానజ్ఞో నిఖిలజనపూజ్యో హృదిశయో

రమానాథో రామో రమతు మమ చిత్తే తు సతతమ్ ॥ ౮ ॥

ఇదం రామస్తోత్రం వరమమరదాసేన రచితమ్

ఉషఃకాలే భక్త్యా యది పఠతి యో భావసహితమ్ ।

మనుష్యః స క్షిప్రం జనిమృతిభయం తాపజనకం

పఠిత్సంజ్య శ్రీష్ఠం రఘుపతిపదం యాతి శివదమ్ ॥ ౯ ॥

॥ ఇతి శ్రీమద్రామదాసపూజ్యపాదశిష్యశ్రీమద్-

హంసదాసశిష్యేణామరదాసాఖ్యకవినా విరచితం

శ్రీరామచంద్రాష్టకం సమాప్తమ్ ॥

shrI rAmachandrAShTakam

pdf was typeset on November 19, 2022

Please send corrections to sanskrit@cheerful.com

